

જ્યોત્સ્ના ઓફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 170 * Date: 10.04.2025, Thursday * Page :04 * Rs. 1.00/- * Annual Rs. 351/-

ભારતમાં દરરોજ સરેરાશ પર ગર્ભવતી મહિલાઓનાં મૃત્યુ



સંયુક્ત રાષ્ટ્રએ ગર્ભવિસ્થા અને પ્રસૂતિ દરમિયાન મહિલાઓમાં થતા મૃત્યુ અંગે એક અહેવાલ બહાર પાડ્યો છે. એવું કહેવામાં આવ્યું હતું કે વિશ્વમાં દર ર મિનિટે એક મહિલા ગર્ભવિસ્થા અથવા પ્રસૂતિ સંબંધિત સમસ્યાઓને કારણે મૃત્યુ પામે છે. રિપોર્ટ મુજબ, ભારતમાં વર્ષ ૨૦૨૩માં લગભગ ૧૮ હજાર સગર્ભા સ્ત્રીઓના મૃત્યુ થયા હતા. એટલે કે દરરોજ સરેરાશ પર સ્ત્રીઓ પોતાનો જીવ ગુમાવી રહી છે. આ આંકડો વિશ્વમાં ગર્ભવિસ્થા દરમિયાન થતા કુલ

મૃત્યુના ૭.૨% દર્શાવે છે. આ યાદીમાં, નાઈજીરીયા પછી ભારત બીજા સ્થાને છે. આ રિપોર્ટમાં પાકિસ્તાનમાં થતા મૃત્યુનો ડેટા પણ સામેલ કરવામાં આવ્યો છે. એવું કહેવામાં આવ્યું છે કે પાકિસ્તાનમાં વર્ષ ૨૦૨૩માં ૧૧ હજાર મૃત્યુ થયા હતા. એટલે કે દરરોજ સરેરાશ ૩૦ મૃત્યુ થાય છે. આંકડા મુજબ, નાઈજીરીયામાં ૭૫,૦૦૦ મહિલાઓના મૃત્યુ થયા હતા. આ વિશ્વભરમાં ગર્ભવતી મહિલાઓના કુલ મૃત્યુના ૨૮.૭% છે. ભારતમાં ૨૩

વર્ષમાં ગર્ભવતી મહિલાઓના મૃત્યુમાં ૭૮%નો ઘટાડો ભારતમાં ૨૦૦૦થી ૨૦૨૩ દરમિયાન માતૃ મૃત્યુ દરમાં ૭૮% ઘટાડો

થવાનો અંદાજ છે. ઉર્ડૂ મુજબ, ૨૦૦૦થી ૨૦૨૩ દરમિયાન વિશ્વભરમાં સુધારેલી આરોગ્ય સંભાળ સુવિધાઓ સ્પર્શમાં ૪૦%

ઘટાડો કરે તેવી સંવેદના છે, પરંતુ ૨૦૧૬થી સુધારાની ગતિ ધીમી પડી ગઈ છે.

દિલ્હીમાં ભાજપના કાર્યકરો મીટની દુકાનો બંધ કરાવી રહ્યા છે

સાંસદ મહુઆ મોઈત્રાએ મંગળવારે દાવો કર્યો હતો કે દક્ષિણ-પૂર્વ દિલ્હીના ચિત્તરંજન પાર્ક (સીઆર પાર્ક)માં માછલી અને મીટની દુકાનો બંધ કરાવવામાં આવી રહી છે. તેમણે ૮ પર એક વીડિયો શેર કર્યો અને આરોપ લગાવ્યો કે આ વિસ્તારના ભાજપના કાર્યકરો (ગુંડાઓ) મચ્છી માર્કેટના વેપારીઓને ધમકી આપી રહ્યા છે કારણ કે તેમની દુકાનો મંદિરની નજીક આવેલી છે. છેલ્લા ૬૦ વર્ષમાં આવું ક્યારેય બન્યું નથી. તેના જવાબમાં બીજેપી અધ્યક્ષ વીરેન્દ્ર સચદેવાએ કહ્યું કે મોઈત્રાએ ફેક વીડિયો પોસ્ટ કર્યો છે. રાજકીય ષડયંત્રના કારણે, વિસ્તારમાં સમુદાયની એકતાને ડોળાવવાનો પ્રયાસ થઈ રહ્યો છે.

કેન્દ્રીય મંત્રીની પૌત્રીની ઘોળેદહાડે ગોળી મારી હત્યા, આરોપી પતિ ફરાર



અતરી પોલીસ સ્ટેશનના ટેટુઆ ટાડ પર બુધવારે સવારે લગભગ નવ વાગ્યે કેન્દ્રીય મંત્રી જીતન રાન માંડીની પૌત્રીની ઘોળાદહાડે ગોળી મારી હત્યા કરવામાં આવી હતી. આ ગોળી તેના જ પતિએ મારી હતી. આરોપી પતિ હાલ ફરાર છે. એમએસએમઈના કેન્દ્રીય

મંત્રીની પૌત્રીની હત્યા બાદ તેની નાની બહેન હેતબાઈ ગઈ હતી. મૃતક સુષ્મા કુમારી ટેટુઆ પંચાયતની વિકાસ મિત્ર હતી. તેને સામુદાયિક સ્વાસ્થ્ય કેન્દ્રમાં ખસેડવામાં આવી હતી. જ્યાં ડોક્ટર્સે તેને મૃત જાહેર કરી હતી. સમગ્ર ઘટનાની સૂચના મળતાં અતરી પોલીસ સ્વાસ્થ્ય કેન્દ્ર પહોંચી હતી. પોલીસે આરોપીની ધરપકડ માટે તપાસ હાથ ધરી છે. શબને પોસ્ટમોર્ટમ માટે મગધ મેડિકલ કોલેજમાં ખસેડવામાં આવ્યું છે.

ભારતીય નૌકાદળને ૨૬ રાફેલ ફાઈટર જેટ મળશે: ફ્રાન્સ સાથે રૂ. ૬૩ હજાર કરોડની ડીલને મંજૂરી

ભારતીય નૌકાદળને ટૂંક સમયમાં ૨૬ રાફેલ મરીન ફાઈટર જેટ મળશે. સરકારી સૂત્રોના જણાવ્યા અનુસાર, ભારતે ફ્રાન્સ પાસેથી ૨૬ રાફેલ મરીન ફાઈટર જેટ ખરીદવાની મેગા ડીલને મંજૂરી આપી દીધી છે. ૬૩ હજાર કરોડ રૂપિયાના આ સરકારી ડીલ પર ટૂંક સમયમાં હસ્તાક્ષર કરવામાં આવશે. આ પછી, ફ્રાન્સ ભારતીય નૌકાદળને ૨૨ સિંગલ-સીટર અને ૪ ટૂવિન-સીટર જેટ સોંપશે. ૨૬ રાફેલ મરીન જેટની ખરીદી અંગે બંને દેશો વચ્ચે ઘણા મહિનાઓથી વાતચીત ચાલી રહી હતી. ભારત નૌકાદળ માટે રાફેલ-સ્ની ડીલ



માટે મૂળ કિંમત એજ રાખવા માંગે છે જે તેણે ૨૦૧૬માં વાયુસેના માટે ૩૬ વિમાન ખરીદતી વખતે રાખી હતી. હવે બંને દેશો વચ્ચે ૬૩ હજાર કરોડ રૂપિયામાં ફાઈનલ ડીલ થઈ છે. ૨૬ રાફેલ-એમ ફાઈટર જેટ ખરીદવાની ડીલ પર ચર્ચાનો

પ્રથમ રાઉન્ડ ગયા મહિને શરૂ થયો હતો. ત્યારબાદ ફ્રેન્ચ સરકાર અને ટસોલ્ડ કંપનીના અધિકારીઓએ સંરક્ષણ મંત્રાલયની કોન્ટ્રેક્ટ નેગોશિએશન કમિટી સાથે ચર્ચા કરી. ૫ હજાર કરોડ રૂપિયાની આ ડીલને ફાઈનલ થયા પછી, ફ્રાન્સ રાફેલ-એમ જેટ સાથે હથિયાર, સિમ્યુલેટર, ફૂ માટે ટ્રેનિંગ અને લોજિસ્ટિકલ સપોર્ટ પૂરો પાડશે. ગયા વર્ષે પીએમ નરેન્દ્ર મોદીની ફ્રાન્સ મુલાકાત દરમિયાન આ ડીલની માહિતી સૌપ્રથમ પ્રકાશમાં આવી હતી. આ પછી, સંરક્ષણ મંત્રાલયે વિનંતી પત્ર જાહેર કર્યો હતો, જેને ફ્રાન્સ દ્વારા રિસ્પોન્ડ ૨૦૨૩માં સ્વીકારવામાં આવ્યો.

PM મોદી એક દિવસ દેશ વેચીને જતાં રહેશે... કોંગ્રેસ અધિવેશનમાં ખડગેના સરકાર પર પ્રહાર

કોંગ્રેસ અધ્યક્ષ મલ્લિકાર્જુન ખડગેએ ચૂંટણી પ્રક્રિયામાં ઈવીએમના ઉપયોગ પર ફરી સવાલો ઉઠાવ્યા છે. તેમજ વડાપ્રધાન મોદી પર આકરા પ્રહાર કરતાં આક્ષેપ કર્યો છે કે, મોદી સરકાર એક પછી એક સરકારી કંપનીઓ વેચી રહી છે. જો આમ જ ચાલતુ રહ્યું તો, મોદીજી એક દિવસ દેશ વેચી જતાં રહેશે. સરકાર અનામતને પણ નબળી બનાવી રહી છે. સરકારી નોકરીઓમાં નબળા વર્ગનો હિસ્સો ઘટ્યો છે. અમદાવાદમાં ચાલી રહેલા અખિલ ભારતીય કોંગ્રેસ કમિટીના અધિવેશનમાં ખડગેએ આજે વડાપ્રધાન મોદી અને ભાજપ સરકારની આકરી ટીકા કરી છે. તેમણે સરકાર પર ઈવીએમ હેડિંગનો આરોપ પણ મુક્યો હતો કે, ભાજપ પોતાના ફાયદા માટે ઈવીએમનો ઉપયોગ કરે છે. વિશ્વભરના વિકસિત દેશો ઈવીએમના બદલે બેલેટ પેપર પર પરત ફર્યા છે. એક આપણે છીએ, જે ઈવીએમ પર નિર્ભર છીએ. સરકાર અનામતને પણ નબળી કરી રહી છે. સરકારી નોકરીઓમાં એસસી, એસટી, અને ઓબીસી માટે અનામત સતત ઘટી રહ્યું છે. વડાપ્રધાન પર વધુ આક્ષેપ કરતાં કહ્યું કે, તેમના આખિન કોઈપણ બંધારણીય સંસ્થા સુરક્ષિત નથી. ચૂંટણી પંચ પણ નહીં.

સાઉદી અરેબિયાએ વિશ્વભરનું વધાર્યું ટેન્શન, ફૂડ ઓઈલના ભાવ એક ઝાટકે ઘટાડવા વૈશ્વિક મંદીના ઝંધાણ

એકતરફ અમેરિકાના રાષ્ટ્રપ્રમુખ ડોનાલ્ડ ટ્રમ્પ અને ચીનના રાષ્ટ્રપ્રમુખ શી જિનપિંગ વચ્ચે ભયાનક ટ્રેડ વોર ચાલી રહ્યો છે. બંને દેશો એકબીજા પર મસમોટો ટેરિફ બૉંબ ઝીકી ખળભળાટ મચાવી રહ્યા છે, તો બીજીતરફ સાઉદી અરેબિયાએ મોદી જાહેરાત કરીને વિશ્વભરનું ટેન્શન વધારી દીધું છે. વાસ્તવમાં



સાઉદી અરેબિયાએ આજે ફૂડ

તેલની કિંમતમાં એક ઝાટકે ઘટાડો કરતા તેની કિંમતોમાં જોરદાર ઘટાડો નોંધાયો છે. આ નિર્ણયના કારણે બ્રેન્ટ ફૂડની કિંમતો ચાર વર્ષના નીચલા સ્તરે પહોંચી ગઈ છે, જેના કારણે વૈશ્વિક મંદીનો ખતરો વધી ગયો છે. અમેરિકા-ચીન વચ્ચે ચાલી રહેલા ઉગ્ર ટેરિફ વોરથી વૈશ્વિક માંગને ગંભીર અસર થઈ રહી છે.

બીજી તરફ સાઉદી અરેબિયાએ ફૂડ ઓઈલનું ઉત્પાદન વધારવાની અને કિંમતો ઘટાડવાની જાહેરાત કરતા માર્કેટમાં વધુ ઉથલપાથલ થવાની સંભાવનાઓ વધી ગઈ છે. બ્રેન્ટ ફૂડની કિંમતોની વાત કરીએ તો આજે તેમાં ૩.૫ ટકાનો ઘટાડો થયો છે અને તે વર્તમાન ભાવ ૬૦.૬૦ ડોલર પર પહોંચી ગયો છે.

ટ્રમ્પ હવે દવાઓ પર ટેરિફ લાદશે: કહ્યું- ‘ઘણા દેશોએ અમને લૂંટ્યા, હવે અમારો વારો

અમેરિકાના રાષ્ટ્રપતિ ડોનાલ્ડ ટ્રમ્પ દ્વારા આશરે ૧૮૦ દેશો પર લાદવામાં આવેલા પારસ્પરિક ટેરિફ આજથી અમલમાં આવી રહ્યો છે. ભારત પર લાદવામાં આવેલો ૨૬ ટકા ટેરિફ સવારે ૮.૩૧ વાગ્યાથી અમલમાં આવી ગયો છે. ટ્રમ્પે કહ્યું- ભારત અમેરિકા પર ૫૨% સુધીનો ટેરિફ લાદે છે, તેથી અમેરિકા ભારત પર ૨૬% ટેરિફ લાદશે. અમે અન્ય દેશો પાસેથી લગભગ અડધા ટેરિફ વસુલ કરીશું, જે તેઓ અમારી પાસેથી વસુલ કરી રહ્યા છે, તેથી ટેરિફ સંપૂર્ણપણે પારસ્પરિક રહેશે નહીં. હું એ કરી શકતો હતો, પરંતુ ઘણા દેશો માટે એ મુશ્કેલ હોત. અમે આ કરવા માગતા ન હતા. ભારત પર લાદવામાં આવેલા આ ટેરિફ પછી આજથી અમેરિકામાં નિકાસ થતી દરેક ભારતીય વસ્તુ પર ૨૬% ડ્યુટી વસુલવામાં આવશે. એવું કહેવામાં આવી રહ્યું છે કે આ ટેરિફની ભારત પર અનેક સ્તરે અસર પડી શકે છે.

હવે ટ્રમ્પ દવાઓ પર પણ ટેરિફ લાદશે અમેરિકાના રાષ્ટ્રપતિ ડોનાલ્ડ ટ્રમ્પે જાહેરાત કરી છે કે અમેરિકા ટૂંક સમયમાં દવાઓ પર ભારે ટેરિફ લાદવા જઈ રહ્યું છે. ટ્રમ્પે કહ્યું હતું કે તેમનો ઉદ્દેશ વિદેશી ફાર્માસ્યુટિકલ કંપનીઓને અમેરિકામાં પાછી લાવવાનો અને સ્થાનિક ફાર્માસ્યુટિકલ ઉદ્યોગને પ્રોત્સાહન આપવાનો છે. અન્ય દેશો દવાના ભાવ ઓછા રાખવા માટે ખૂબ દબાણ કરે છે. આ કંપનીઓ ત્યાં સસ્તી દવાઓ વેચે છે, પણ અમેરિકામાં આવું થતું નથી. એકવાર આ દવા કંપનીઓ પર ટેરિફ લાદવામાં આવશે, પછી આ બધી કંપનીઓ અમેરિકા પરત ફરશે. ટ્રમ્પે કહ્યું કે દવાઓ બીજા દેશોમાં બને છે અને તમારે એની કિંમત વધારે ચૂકવવી પડે છે. જે દવા લાંડનમાં ૮૮ ડોલરમાં વેચાય છે એ જ દવા અમેરિકામાં ૧૩૦૦ ડોલરમાં વેચાઈ રહી છે. હવે આ બધું પૂરું થઈ જશે.

સરકારી વિજ્ઞાન કોલેજ, વરાછાના નવા બાંધકામ પ્લાનિંગ અંગે શિક્ષણ રાજ્ય મંત્રી શ્રી પ્રફુલભાઈ પાનશેરીયાની અધ્યક્ષતામાં બેઠક યોજાઈ

આજે સ્વર્ણિમ સંકુલ - ૨, ગાંધીનગર ખાતે શિક્ષણ રાજ્યમંત્રી શ્રી પ્રફુલભાઈ પાનશેરીયાની અધ્યક્ષતામાં વિવિધ વિભાગના અધિકારીઓ સાથે સરકારી વિજ્ઞાન કોલેજ વાલક પાટિયા પાસે કાયમી નવા ભવનના બાંધકામ અને પ્લાનિંગ અંગે બેઠક યોજાઈ હતી.

આ બેઠકમાં મંત્રીશ્રીએ અધિકારીઓને જણાવ્યું કે, આ કોલેજમાં

જરૂરી તમામ ફેકલ્ટી, શિક્ષણ સુવિધાઓ ઉભી કરી સ્ટેટ ઓફ ધ આર્ટ કોલેજનું નિર્માણ થાય તે દિશામાં સૌ અધિકારીઓએ કામગીરી કરવી જરૂરી છે.

શિક્ષણ રાજ્યમંત્રીશ્રીએ જણાવ્યું કે, રાજ્ય સરકારે વર્ષ-૨૦૨૧માં વરાછા વિસ્તારમાં સરકારી વિજ્ઞાન કોલેજના નિર્માણને મંજૂરી આપી હતી. વર્ષ - ૨૦૨૨ના નવા શૈક્ષણિક

સત્રથી સીમાડા સ્થિત મનપાની નગર પ્રાથમિક શાળામાં કાર્યરત છે, ત્યારે સરકારી વિજ્ઞાન કોલેજના કાયમી નવા ભવનના બાંધકામ માટે સુરત મહાનગરપાલિકા દ્વારા રાજ્યના શિક્ષણ વિભાગને વાલક પાટિયા પાસે ૧૭,૩૮૩ ચો.મી. જમીન સુપ્રત કરવામાં આવી છે.

મંત્રીશ્રીએ કહ્યું કે, સુરત મનપાને જમીનના પ્લોટ માટે સરકાર દ્વારા

રૂ.૫૨ કરોડની ચૂકવણી કરવામાં આવી છે. સુરતના વાલક ખાતે ૧૭,૩૮૩ ચો.મી. જગ્યા પર સાકાર થનાર અત્યાધુનિક સરકારી વિજ્ઞાન કોલેજ-વરાછા નજરાણા સમાન શિક્ષણધામ બનશે તેમ મંત્રીશ્રીએ આશા વ્યક્ત કરી હતી.

મંત્રીશ્રીએ વરાછામાં કોલેજના નિર્માણ માટે મુખ્યમંત્રીશ્રી ભૂપેન્દ્રભાઈ પટેલ પ્રત્યે આભારની લાગણી વ્યક્ત

કરી ઉમેર્યું કે, ઝડપભેર ટેન્ડરીંગ સહિત જરૂરી પ્રક્રિયા પૂર્ણ કરી નવું ભવન સાકાર થાય એ દિશામાં રાજ્ય સરકાર દ્વારા ઝડપી કામગીરી કરવામાં આવી રહી છે.. આપણા સૌ અધિકારીઓની જવાબદારી છે કે ગુજરાતના વિદ્યાર્થીઓના શિક્ષણમાં કોઈ પણ પ્રકારની ઉણપના રહે તે દિશામાં કામગીરી કરવા તમામ અધિકારીઓને જરૂરી માર્ગદર્શન મંત્રીશ્રી દ્વારા આપવામાં આવ્યું હતું.



તંત્રી લેખ.....

ભારત-પાકિસ્તાન સહિત ૧૪ દેશોના વિઝા પર સાઉદી અરેબિયાએ મૂક્યો પ્રતિબંધ

સાઉદી અરેબિયા દ્વારા ભારત સહિત કુલ ૧૪ દેશોને વિઝા આપવા પર અસ્થાયી રૂપે પ્રતિબંધ મૂક્યો છે. આ પ્રતિબંધ ભારત, પાકિસ્તાન, બાંગ્લાદેશ, ઈજિપ્ત, ઈન્ડોનેશિયા, ઈરાક, નાઈજીરીયા, જોર્ડન, અલ્જેરિયા, સુદાન, ઈથોપિયા, ટ્યુનિશિયા, યમન અને મોરોક્કો સહિત ૧૪ દેશોને લાગુ પડે છે.યોગ્ય રજીસ્ટ્રેશન વગર હજ કરવાનો પ્રયાસ કરતા વ્યક્તિઓને રોકવા માટે આ પગલું લેવામાં આવ્યું હોવાનું કહેવાય છે. જોકે, ઉમરાહ વિઝા ધરાવતા વ્યક્તિઓ હજુ પણ ૧૩ એપ્રિલ સુધી સાઉદી અરેબિયામાં પ્રવેશ કરી શકે છે. અહેવાલમાં જણાવાયું છે કે આ પ્રતિબંધ જરૂરી હતો કારણ કે ભૂતકાળમાં ઘણા વિદેશી નાગરિકો ઉમરાહ અથવા વિઝિટ વિઝા પર દેશમાં પ્રવેશ્યા હતા અને પછી સત્તાવાર પરવાનગી વગર હજમાં હાજરી આપવા માટે ગેરકાયદેસર રીતે વધુ સમય રોકાયા હતા, જેના કારણે ભીડ અને ભારે ગરમીનો સામનો કરવો પડ્યો હતો. ૨૦૨૪માં હજ દરમિયાન આવી જ ઘટનામાં ઓછામાં ઓછા ૧,૨૦૦ યાત્રાળુઓના મોત થયા હતા.રાજ્યમાં એક ક્વોટા સિસ્ટમ છે, જે યાત્રાળુઓની સંખ્યાને નિયંત્રિત કરવા માટે દરેક દેશને ચોક્કસ સંખ્યામાં હજ સ્લોટ ફાળવે છે. જે લોકો ગેરકાયદેસર રીતે હજમાં ભાગ લે છે તેઓ આ સિસ્ટમને બાયપાસ કરે છે. અહેવાલમાં જણાવાયું છે કે અધિકારીઓએ અસરગ્રસ્ત મુસાફરોને નવા નિયમોનું પાલન કરવા કહ્યું છે.

સાબરકાંઠા જિલ્લા પંચાયત ખાતે વિશ્વ હોમિયોપેથી દિવસની ઉજવણી કરાઈ

આરોગ્ય અને પરિવાર કલ્યાણ વિભાગ ગુજરાત રાજ્ય ગાંધીનગર, નિયામક શ્રી આયુષની કચેરી ગાંધીનગર તથા જિલ્લા વિકાસ અધિકારીશ્રી અને આયુર્વેદશાખા જિલ્લા પંચાયત, સાબરકાંઠાના ઉપકમે “વિશ્વ હોમિયોપેથી દિવસ” ૨૦૨૫ની ઉજવણી જિલ્લા પંચાયત પ્રમુખ શ્રીમતિ ભારતીબેન પટેલની અધ્યક્ષતામાં અને જિલ્લા વિકાસ અધિકારી શ્રી હર્ષદભાઈ વોરાની ઉપસ્થિતિમાં ઉજવાયો હતો. આ ઉજવણી નિમિત્તે તા ૭ એપ્રિલ થી ૧૦ એપ્રિલ દરમિયાન વિવિધ તાલુકામાં નિદાન સારવાર કેમ્પ,ચાર્ટ



પ્રદર્શન, આરોગ્ય જાગૃતિ ને લગતો વર્કશોપ સાથે વિવિધ પત્રિકા વિતરણ યોગા જેવા કાયકર્મ કરવામાં આવી રહ્યા છે જિલ્લા આયુર્વેદ અધિકારી શ્રી વૈધ પ્રજ્ઞાબેન શાહ દ્વારા કેમ્પમાં માર્ગદર્શન પૂર્ન પાડવામાં આવ્યું હતું. આ કેમ્પોનો લાભ જિલ્લાના ૩ હજારથી વધુ લોકોએ લાભ લીધો હતો. આજે ૧૦ એપ્રિલ

ફિક્સ પે ધરાવતા સરકારી કર્મચારીઓ માટે ગૂડ ન્યૂઝ, દૈનિક ભથ્થામાં વધારાની જાહેરાત



સરકારી કર્મચારીઓ માટે સારા સમાચાર સામે આવ્યા છે. રાજ્ય સરકારના નાણાં વિભાગ દ્વારા ફિક્સ પે કર્મચારીઓના દૈનિક ભથ્થામાં વધારો કરવાની જાહેરાત કરી છે. કામના કલાક સિવાય મુસાફરી ભથ્થા અંગે પણ નિર્ણય લેવામાં આવ્યો છે. રાજ્ય સરકારના નાણાં વિભાગ દ્વારા ફિક્સ પે કર્મચારીઓના

કામના કલાકો પ્રમાણે દૈનિક

ભથ્થામાં વધારો કરવાનો નિર્ણય લીધો છે. જે અનુસાર, ૧૨ કલાકથી ઓછા કામના કલાકનું ભથ્થું વધારીને ૨૦૦ રૂપિયા કરવામાં આવ્યું છે. આ સિવાય ૧૨ કલાકથી વધુ કામના કલાકો માટે ભથ્થું વધારીને ૪૦૦ રૂપિયા કરવામાં આવવ્યું છે. રાજ્ય સરકાર ફિક્સ પે કર્મચારીઓને એસટી અને રેલવેના ટિકિટ દર અનુસાર મુસાફરી ભથ્થું પણ આપશે.

જામનગરમાં કેટલ પોલિસીના અમલ માટે મનપાના તંત્ર અને ઘાસ વિતરકો વચ્ચે પક્કડ દાવ ચાલુ : વધુ ૮૦૦ કિલો ઘાસ કબજે

જામનગર શહેરમાં ગેરકાયદે રીતે જાહેરમાં ઘાસ ચારાનું વેચાણ કરવામાં આવે છે, તેવા વિકેતાઓ સામે કેટલ પોલિસી અનુસાર આજે પણ અવિરત રીતે જામીકરણની કાર્યવાહી કરવામાં આવી હતી, છેલ્લા કેટલાક દિવસથી મહાનગરપાલિકાના તંત્ર તેમજ ઘાસ વિતરકો વચ્ચેનો પકડ દાવ ચાલુ છે, તેમજ ઘાસ વિતરકો પોતાનું સ્થળ બદલીને ઘાસનું ખાનગીમાં વેચાણ કરવાની કોશિશ કરી રહ્યા છે, પરંતુ મહાનગર પાલિકાની એસ્ટેટ શાખાની ટુકડીએ આવા ઘાસ વિતરકો સાથેનો પકડદાવ

ભટ્ટ મેવાડા બ્રહ્મ સમાજનું ગૌરવ

સાબરકાંઠા ના હિમતનગર તાલુકા ના રાયગઢ માં રહેતા . રતિલાલ મુળશંકર પંડ્યા ના પુત્ર અલ્પેશકુમાર રતિલાલ પંડ્યા ના પુત્ર નીલ અલ્પેશકુમાર પંડ્યા એ તારીખ ૩૧/૦૩/૨૦૨૫ ને સોમવારના રોજ ગાંધીનગર મુકામે સ્કાઉટ એન્ડ ગાઈડ સન્માન સમારોહમાં વર્ષ ૨૦૨૩-૨૪ નો એવોર્ડ પ્રાપ્ત કર્યો છે માનનીય રાજ્યપાલ શ્રી દેવ વ્રત આચાર્ય ના શુભ હસ્તે તેને પ્રમાણપત્ર અને મેડલ અર્પણ કરવામાં આવ્યો હતો આ પ્રસંગે ગુજરાત રાજ્ય ના પૂર્વ નાયબ મુખ્યમંત્રી અને ગુજરાત સ્કાઉટ એન્ડ ગાઈડના પ્રમુખ શ્રી નીતિન ભાઈ પટેલ અને ઉપપ્રમુખ



શ્રી દિલીપભાઈ ચૌધરી ઉપસ્થિત રહ્યા હતા માનનીય રાજ્યપાલ શ્રીદેવ વ્રત આચાર્ય એ બાળકોને ખૂબ ભણીને આગળ વધવા અને પ્રગતિના સોપાન સર કરવા આશીર્વાદ આપ્યા હતા શ્રી નીતિનભાઈ પટેલે પણ ખુબ સુંદર રીતે બાળકોને પ્રોત્સાહિત કર્યા હતા આ

પ્રસંગે સ્કાઉટ એન્ડ ગાઈડના સાબરકાંઠા જિલ્લાના પદાધિકારીઓ પણ ઉપસ્થિત રહ્યા હતા ખૂબ સુંદર વાતાવરણમાં બાળકોને એવોર્ડ આપીને સન્માનવામાં આવ્યા હતા. નીલ અલ્પેશકુમાર પંડ્યા એ ભટ્ટ મેવાડા બ્રહ્મ સમાજ નુ ગૌરવ વધારેલ છે ખૂબ ખૂબ અભિનંદન.

વડોદરા નગર પ્રાથમિક શિક્ષણ સમિતિની ૧૨ શાળાના ૧૭૩ ક્લાસરૂમ ૩૪.૪૭ કરોડના ખર્ચે બનાવાશે

વડોદરા મ્યુનિસિપલ કોર્પોરેશન હસ્તકની નગર પ્રાથમિક શિક્ષણ સમિતિની ૧૨ સ્કૂલ બિલ્ડીંગનું ખાતમુહૂર્ત તા.૧૦ ના રોજ કરવામાં આવશે. જેનો સમારોહ પંડિત દિન દયાળ ઓડિટોરિયમ ખાતે સાંજે ૫:૪૫ કલાકે યોજાશે. જેતલપુરની રામકૃષ્ણ પરમહંસ શાળા, નિઝામપુરાની મહારાણી લક્ષ્મીબાઈ શાળા, ગોરવાની સાવરકર હિન્દી શાળા, અકોટા ગામની ડો.હેડગેવાર શાળા, અકોટાની જ હેડગેવાર હિન્દી શાળા, એકતાનગરની રંગ અવધૂત શાળા, સૈયદ વાસણાની રાજા રામમોહનરાય શાળા, નાગરવાડાની જલારામ બાપા શાળા, હરણી રોડની સ્વામી વિવેકાનંદ શાળા, વાઘોડિયા રોડની લાલ બહાદુર શાસ્ત્રી શાળા અને વાડી બંબથાણાની જગદીશચંદ્ર બોઝ શાળાના મકાન નવા બનાવાશે. કુલ ૧૭૩ ક્લાસરૂમ બનાવવામાં આવશે. જેનો ખર્ચ ૩૪.૪૭ કરોડ થશે. આ ઉપરાંત ફતેપુરાની કવિ સુન્દરમ શાળા, કિશનવાડીની વલ્લભાચાર્ય શાળા, નિઝામપુરાની મહર્ષિ અરવિંદ શાળા, કરોડીયાની મહર્ષિ વાલ્મીકી શાળા, સલ્તા વાડાની માં વીરભાઈ શાળાના ૯૧ ક્લાસરૂમ સાથેની નવી શાળાની બિલ્ડીંગો તથા સયાજીપુરામાં કસ્તુરબા ગાંધી બાલિકા વિદ્યાલય માટે ૨૦૦ ગર્લ્સની કેપેસિટીનું બિલ્ડીંગ તૈયાર કરાયું છે. આ તમામનો ખર્ચ ૧૭.૯૮ કરોડ થયો છે. આ તમામનું આવતીકાલે લોકાર્પણ થશે. શિક્ષણ સમિતિની હાલ ૧૧૯ પ્રાથમિક શાળા, ૧૦ માધ્યમિક શાળા અને ૧૦૦ બાલવાડી છે, જેમાં ૫૦,૦૦૦ થી પણ વધુ બાળકો અભ્યાસ કરી રહ્યા છે.

થૂંકવીર સામે શું કામ જોરજબરદસ્તી?

આપણને હંમેશા વિદેશી સંસ્કૃતિ માત્ર સારી જ નહીં પણ મનમોહક અને ચિત્તાકર્ષક લાગે છે. રોટલાની જગ્યાએ બ્રેડ કે પિત્ઝા. છરી કાંટાથી જમવાનું દાળનો સબડકો સાયલન્ટલી મારવાનો. વિદેશી સંસ્કૃતિ આપણા પર હાવી થઈ ગઈ છે. આપણી મણિબેન માગરિટ સામે સિમલા મિર્ચ લાગે છે! ધોતિયા કફનીને છોડી પચાસ ડિઝીની ગરમીમાં બોચીએથી પરસેવાના રેલા ઉતરતા હોય તો પણ કોટપેન્ટ બુટ એ પણ રેન્ટેડ પહેરીને રોલા મારવા છે! આપણને રૂપિયા કરતા ડોલર વ્હાલા લાગે છે એટલે ડોલર પાછળ ઘેલા ઘેલા થઈએ છીએ!

માની લઈએ કે રસ્તા, જાહેર પરિવહન, કચરાના નિકાલ, નગરવ્યવસ્થાપનના મામલે વિદેશો આપણા કરતા બહેતર હશે! પરંતું, વિદેશની આંધળી નકલ કરવાની કોઈ આવશ્યકતા ખરી? આપણે સોસમાં રોટલો બોળીને ખાવાની મૂર્ખામી કરવી હોય તો કોઈ આપણને શું કામ મનાઈ કરે?

કોઈ દેશી માસ-બેમાસ પરદેશ જઈ આવે એટલે પરદેશના છૂટા મોંએ વખાણ કરે. ત્યાંના રસ્તા અરીસા જેવા ચોખ્ખાચણાક! અરે, બબૂચક તારા ઘરનું ચાટલું ખરીદ્યું પછી લૂગડાંનો ગાભો મારી કઠી સાફ કર્યું છે? તારા પ્રતિબિંબને બદલે તારાં ખવીસ દેખાય છે!દૂધ તો પ્યોર આવે. અરે, અહીં છૂટક દૂધનો ધંધો કરતો ત્યારે દૂધ ચાખતો જતો અને દૂધના કેનમાં પાણી ઘાબેડયે જતો હોય છે! ત્યાં મરી મસાલા પ્યોર મળે! અહીં ,ધાણાજીરામા ઘોડાની લાદ, મરચામાં લાકડાનો વેર, હળદરમાં મકાઈનો લોટ તું જ ભેળવતો હતો અને મસાલા ચોખ્ખા મળવાની કયા પતર ખાંડે છે?વિદેશી લોકો કાયદાથી ડરે છે, અહીં કાયદો લોકોથી ડરે છે. અહીં ફાયદો એ કાયદો છે, બાકી બધા વાયદા છે!

વિદેશમાં કોઈ રસ્તા પર થૂંકે તો ત્યાંની સરકાર ફાઈન કરે. અલ્યા, બુધાલાલ. બધામાં વિદેશની કયાં માંડે છે? થૂંકવું એ તો કુદરતી દેન છે. થૂંકવું એ કુદરતી હાજત જેવું છે!

આપણે ત્યાં થૂંકવું એ મૌલિકાધિકાર છે. આપણે ત્યાં ગમે ત્યારે, ગમે તેટલી વાર, વારંવાર થૂંકવું એ આપણો થૂંકસિધ્ધ હક છે! થૂંક એ સોળ સંસ્કાર પછીનો સતરમો સંસ્કાર છે!

મા વિના સૂનો સંસાર, ગોળ વિના સૂનો કંસાર એમ થૂંક વિના ફીકકો સંસાર અમસ્તું જ કહેવાયું હશે!માનવ સંસ્કૃતિનો આરંભ ત્યારથી થૂંકયાત્રાનો આરંભ થયેલ છે. જૂના જમાનામાં થૂંકાથૂંક માટે ષિંગાણા ખેલાતા. કેટલાક થૂંકવીરના પાળિયા પૂજાય છે.જેને પ્રસાદરૂપે થૂંક ધરાવવામાં આવે છે! ગમે ત્યાં થૂંક્યા નહીં તો જીંદગી મેં કયા કિયા?રસ્તા પર, મકાનની સીડી, બાગ બગીચા દરેક જગ્યાએ નિસંકોચ ઉમળકાભેર થૂંકવું એ વિરાસત છે!થૂંકવામાં જે મજા છે એવી સાત્વિક મજા ઔર કહાં હૈ , ભીડું?

આપણે નીડર થઈને થૂંકાભિલાષાને અભિવ્યક્ત કરવી જોઈએ. કારના ડ્રાઈવર ધીરેથી દરવાજો છૂં ઈંચ ખોલી નાથું નમાવી મુખમંડળમા એકત્ર થયેલ થૂંકગંગાને મુક્તમને રસ્તા પર પ્રવાહિત કરે છે. કેવું અલૌકિક દ્રશ્યમ્ છે. વારે તહેવારે દેવ કે દેવતાના વિજય પર આકાશમાંથી પુષ્પવૃષ્ટિ કરનાર સ્વર્ગના દેવતાઓને આ દ્રશ્ય પર પુષ્પવૃષ્ટિ કરવામાં શેના ઝાટકા વાગતા હશે? રસ્તા પર થૂંકવા માટે થૂંકવીરને સન્માનિત કરવામાં સરકારને શેની ચૂંક આવે છે? થૂંકવીર સન્માનનિધિ અંતર્ગત થૂંકવીરને દરેક થૂંકાથૂંક પર પાંચસોહજાર રૂપિયા ડીબીટીથી બેંકખાતામાં જમા કરાવવા જોઈએ . જેથી અન્યોને પ્રેરણા મળે!

મહાનગરપાલિકા તેમની હદ ઓળંગી રહી હોય તેવું તમને લાગતું નથી?અરે,ભૌગોલિક હદ અભિપ્રેત નથી. સરકાર અમદાવાદ-ગાંધીનગરને ટવીન સિટી તરીકે કેવલપ કરવા મથામણ કરે છે!બંને શહેર વચ્ચે ત્રીસ કિલોમીટરનું અંતર છે!એક જમાનામાં ગાંધીનગર -અમદાવાદના રસ્તાની બંને બાજુ પાકથી લહેરાતા ખેતરો જોઈને આંખ અને મન બંનેને લીલીછમ શાંતિ મળતી.પ્રદૂષણ, ઘોંઘાટ કકળાટ ફી

રસ્તા હતા. આજે અમદાવાદ-ગાંધીનગરને એક કરવા ખેતરોની જગ્યાએ સોસાયટી , મોલ, ફાર્મહાઇસ, હોટલો, હોસ્પિટલોના કૉંક્રિટનો ઉભો-આડો પાક લહેરાઈ રહ્યો છે!સરકાર એથી પણ આગળ વધીને ધોલેરા-અમદાવાદને ટવિન સીટી બનાવવાની આંબલી પીપળી બતાવી રહી છે. બંને વચ્ચે એંશી કિલોમીટરનું અંતર છે!

માનો કે મહાનગરપાલિકા વધતી વસતીને સુવિધા આપવા ફલાય ઓવરબ્રિજ બનાવે, અંડરપાસ બનાવે, ડબલ ડેકર ફલાય ઓવરબ્રિજ બનાવે, રસ્તા પહોળા કરે, સીટી ડસ્ટ ફી બનાવવા ફટપાથ બનાવે , સ્વિમિંગ પુલ બનાવે, કોમ્પનિટી સેન્ટર બનાવે, સ્પોર્ટ્સ કોમ્પ્લેક્સ બનાવે. વિકાસના નામે લોકોને પણ બનાવે! રસ્તા પર અડીગો જમાવેલ ઢોરોને ખંટેડે નહીં તેનો પણ વાંધો નથી. રાહદારી સિવાય હર કોઈ સબ ભૂમિ ગોપાલ કી માની ફટપાથ પર રેસિડેન્શિયલ કે કોમર્શિયલ દબાણો કરવા દે! રસ્તા પર બારેમાસ ભૂવા પડે લાઈટ, પાણી, ગટર માટે નવા બનાવેલા રોડ ખોદી નાંખે. શહેર શહેર છે કે પુરાતત્વીય વિરાસત શોધવા કરેલ ખોદકામનો ટીબો છે તેની પણ ખબર ન પડે!વિકાસ કરવો જરૂરી છે એમ માની લઈએ . પરંતુ, સાંસ્કૃતિક વિરાસત, પરંપરા , પ્રણાલિકા સામે યુધ્ધ છોડવું તે ક્યાંનો ન્યાય છે?પાલિકાના સત્તાધીશોનું આ પતન કોઈ પણ કાળે ચલાવી લેવાય?થૂંકવું એ રાષ્ટ્રીય નહીં .પણ,આંતરરાષ્ટ્રીય હક્ક છે. બંધારણમાં મૂળભૂત અધિકારોના ઉલ્લંઘનના કિસ્સામાં બંધારણીય પ્રતિચાર મળે છે. પરંતું, થૂંકાધિકારના લોપ કે હાસ સામે શું રક્ષણ મળશે તેનો બંધારણમાં કોઈ ઉલ્લેખ નથી!થૂંકવું એ સનાતની અધિકાર છે!કોઈ તારી સાથે ન થૂંકે તો એકલો થૂંકને તેમ ગુરૂદેવ રવિન્દ્રનાથ ટાગોર કહી ગયા છે. થૂંક આપણા જીવનમાં થૂંકની જેમ વણાઈ ગયેલ છે. વાતવાતમાં થૂંકના સાંધા કરીએ છીએ. એકબીજા સામે થૂંક ઉડાડીએ છીએ. જો

જામનગરમાં મહાનગરપાલિકાના સ્ટ્રીટ લાઈટના પોલ પર ગેરકાયદે લગાવેલા ૪૦૦ જાહેરાતના બોર્ડ કીચોસ્ક ઉતારાવાયા

જામનગર શહેરમાં મહાનગરપાલિકાની કોઈપણ પ્રકારની મંજૂરી મેળવ્યા વિના ગેર કાયદે રીતે સ્ટ્રીટ લાઈટના વીજપોલ અથવા તો અન્ય જગ્યા ઉપર જાહેરાતના હોર્ડિંગ વગેરે લગાવી દેવામાં આવ્યા છે. જે અંગે મહાનગરપાલિકાની એસ્ટેટ શાખાની ટુકડી સતર્ક બની છે, અને જુદા જુદા વિસ્તારમાં જામીકરણની કાર્યવાહી હાથ ધરી છે.

જામનગર શહેરના હિરજી મિસ્ત્રી રોડ, એસટી રોડ, સાત રસ્તા થી ખોડીયાર કોલોની તરફના માર્ગ વગેરે વિસ્તારોમાં એસ્ટેટ શાખાની ટુકડી દોડતી થઈ હતી.

આમ આદમી પાર્ટીના ગુજરાત પ્રદેશ પ્રભારી ગોપાલ રાયજી, સહ પ્રભારી દુર્ગેશ પાઠક અને ગુલાબસિંહ યાદવ તથા પ્રદેશ પ્રમુખ ઈસુદાન ગઢવીની આગેવાનીમાં મધ્ય ઝોનની કાર્યકર્તા બેઠક યોજાઈ



આજે આમ આદમી પાર્ટીના ગુજરાત પ્રદેશ પ્રભારી ગોપાલ રાયજી, સહ પ્રભારી દુર્ગેશ પાઠકજી, સહ પ્રભારી ગુલાબસિંહ યાદવજી, ગુજરાત પ્રદેશ પ્રમુખ ઈસુદાનભાઈ ગઢવી અને મધ્ય ઝોન કાર્યકારી પ્રમુખ ડોક્ટર જવેલબેન વસરાની આગેવાનીમાં ગુજરાત પ્રદેશ સંગઠનની મધ્યઝોનની મીટીંગ યોજાઈ હતી. આ દરમિયાન પ્રદેશ પ્રભારી ગોપાલ રાયજીએ મીડિયા સમક્ષ વાત કરતા જણાવ્યું હતું કે છેલ્લા ઘણા વર્ષોથી આમ આદમી પાર્ટી ગુજરાતમાં મજબૂત સંગઠન નિર્માણનું કામ કરી રહી છે. ગત વિધાનસભા ચૂંટણી ૨૦૨૨માં આપણે જોયું કે ગુજરાતના ૪૧ લાખ લોકોએ આમ આદમી પાર્ટી પર વિશ્વાસ વ્યક્ત કર્યો અને ઝાડુના ચિન્હ પર બટન દબાવ્યું અને પાંચ વિધાનસભામાં આમ આદમી પાર્ટીની જીત થઈ. અને આની સાથે જે જે મિથ્યા હતી તે

ગુજરાતમાં ત્રીજી પાર્ટીને લોકો અપનાવતા નથી તે મિથ્યાનો ભંગ થયો. ગુજરાતના લોકોએ આમ આદમી પાર્ટીના કામોને જોઈને આમ આદમી પાર્ટીને આગળ લઈ જવાનું કામ કર્યું. આમ આદમી પાર્ટી ગુજરાત વિધાનસભા ચૂંટણી માટે હવે પોતાની ગતિવિધિઓ શરૂ કરવા જઈ રહી છે. ગુજરાતમાં વધુ મજબૂત સંગઠન નિર્માણના કામને હવે આગળ વધારવાનું શરૂ કરીશું. ૧૩ એપ્રિલના રોજ વિસાવદર ખાતે સમગ્ર ગુજરાત પ્રદેશના સંગઠનનું કાર્યકર્તા સંમેલન અમે યોજવા જઈ રહ્યા છીએ. ગુજરાતની તમામ લોકસભા અને વિધાનસભાઓના પ્રમુખ આ સંમેલનમાં હાજર રહેશે. ૧૩ એપ્રિલ બાદ અમે સમગ્ર ગુજરાતની તમામ ૧૮૨ વિધાનસભા બેઠકના સંગઠન નિર્માણનું કામ શરૂ કરીશું. અમે વિસાવદરમાં સંમેલન કરવા જઈ રહ્યા છીએ કારણકે

વિસાવદરના ખેડૂતોએ ક્યારેય પણ ભાજપને વોટ આપ્યો નથી. માટે વિસાવદરની જનતાનું અને ખેડૂતોનું અપમાન કરવા માટે ભાજપે આમ આદમી પાર્ટીના જીતેલા ધારાસભ્યનું રાજીનામું અપાવ્યું. છેલ્લા દોઢ વર્ષથી વિસાવદરના લોકો પાસે કોઈ ધારાસભ્ય નથી. હવે આટલા

સમય બાદ વિસાવદરમાં ચૂંટણી યોજવા જઈ રહી છે. અને વિસાવદરમાં પેટા ચૂંટણીની તૈયારીઓ ચાલી રહી છે. વિસાવદરની પેટા ચૂંટણીમાં આમ આદમી પાર્ટી ખેડૂતો સાથે થયેલા અપમાનનો બદલો લેશે અને ભાજપને હરાવશે. આજે મધ્ય ઝોનમાં સંગઠનની બેઠક છે, ત્યારબાદ ૧૧ તારીખે રાજકોટમાં સૌરાષ્ટ્ર ઝોનની બેઠક યોજાઈ છે, ત્યારબાદ જૂનાગઢમાં ૧૨ તારીખે બેઠક યોજાઈ છે, અને ૧૩ તારીખે વિસાવદર ખાતે કાર્યકર્તા સંમેલન યોજવામાં આવશે.

આ દરમિયાન આમ આદમી પાર્ટીના ગુજરાત પ્રદેશ પ્રમુખ ઈસુદાન ગઢવીએ મીડિયા સમક્ષ પોતાની વાત રજૂ કરતા જણાવ્યું હતું કે લોકસભા ચૂંટણી દરમિયાન અમારી કોંગ્રેસના સ્થાનિક નેતૃત્વ સાથે

વાત નક્કી થઈ હતી કે વિસાવદરની સીટ પર આમ આદમી પાર્ટી ચૂંટણી લડશે અને બાકીની ચાર સીટો પર કોંગ્રેસ લડશે કારણ કે તે સીટો કોંગ્રેસની હતી. વિસાવદરની ચૂંટણી એ સમયે ન યોજાઈ પરંતુ થોડા સમય બાદ વાવની પેટા ચૂંટણી યોજાઈ. તે સમયે અમે ફરી એકવાર વાત કરી અને નક્કી કર્યું કે વિસાવદરની ચૂંટણીમાં આમ આદમી પાર્ટી લડશે અને વાવની ચૂંટણીમાં કોંગ્રેસ લડશે. મને પૂરો વિશ્વાસ છે કે કોંગ્રેસના નેતૃત્વએ અમને જે વચન આપ્યું છે તે વચન તેઓ પૂરું કરશે. આમ આદમી પાર્ટી પૂરી તૈયારીઓ સાથે વિસાવદરની પેટા ચૂંટણીમાં મેદાને ઉતરી ગઈ છે અને સ્થાનિક લોકોનો પણ આમ આદમી પાર્ટીને ખૂબ જ પ્રેમ અને સમર્થન મળી રહ્યું છે.



આજે તા.૯-૪-૨૦૨૫ બપોર ૨-૦૦ કલાકે ભવ્ય વિરાટ શોભાયાત્રાનું આયોજન ગાયત્રી મંદિર શાસ્ત્રીનગરના રજત જયંતિ મહોત્સવ નિમિત્તે થનાર ૧૦૮ કુંડીય શક્તિ સંવર્ધન ગાયત્રીમહાયજ્ઞ તા.૯ થી ૧૨ એપ્રિલ ૨૦૨૫ અંતર્ગત મોટી સંખ્યામાં ગાયત્રી પરિવારના પરિવારજનો શ્રદ્ધાળુઓ ભક્તજનો, શાંતિકુંજહરિદ્વારથી પધારેલ વિદ્વાન યજ્ઞાચાર્યોની ઉપસ્થિતિમાં નારણપુરા વિસ્તારમાં શાસ્ત્રીનગર, પ્રગતિ નગર, વિજયનગર રોડ, કામેશ્વર મહાદેવ મંદિર અંકુર રોડ ખાતે બેન્ડ વાજ, વિવિધ વાહનો સાથે યોજાયું હતું

ડાંગ જિલ્લા સુબીર ગામ નાં પટેલ ફળિયા માં લોકો પિવાનાં પાણી માટે વલખા મારી રહ્યાં



આહવા-ડાંગ ડાંગ જિલ્લા માં પિવાનાં પાણીની વલવટીતંત્રની કોઈ સુવિધા નથી લોકો હજુ પણ કુદરતી સ્ત્રોત પર જીવી રહ્યાં છે ચોમાસા અને શિયાળા માં નદીનાળા ભરાયેલાં રહેતાં લોકો તેમાંથી પાણી પીવે છે ઊનાળો શરૂ થતાં જ નદીનાળા સુકાઈ જાય છે કુવા માં વરસાદી પાણી ભરેલું હોય તે પણ થોડા દિવસ માં ખુંટી

જાય છે એજ પ્રમાણે હેન્ડપંપ પણ સુકાઈ જાય છે લોકો ગામથી દુર બે-ત્રણ કિલોમીટર સુધી ચાલીને ગાઢ કોતરમાં ડુંગર માં પુરતા એક બે બેઠા પાણી લાવે છે કોઈક જગ્યાએ લોકો નદી માં ઝરો બનાવી ઝરાનું દુર્ગંધ વાળું દુષિત પાણી આરોગે છે સરકારની બધી યોજનાંઓ ડાંગનાં લોકો માટે ધોળાહાથી સમાન છે ડાંગ નાં કોઈ ને કોઈ

ગામે પાણીની સમસ્યાને લઈ લોકો તાલુકાકક્ષા કે જિલ્લાકક્ષાએ રજુઆત કરે છે ડાંગ જિલ્લામાં દર વર્ષે પિવાનાં પાણી માટે સમસ્યા સર્જાય છે તેનાં નિવારણ માટે સરકાર અવનવી યોજનાં અમલમાં મુકે છે પરંતુ આ યોજનાંઓને ડાંગનાં ભવ્ય અધિકારીઓ નેતાઓ આપે આપી ખાઈ જાય છે ડાંગનાં સુબીર તાલુકા મથક નું સુબીર ગામનાં પટેલફળિયા માં છેલ્લા એક માસ થી વિકટ પાણીની સમસ્યાં સર્જાઈ છે ગામલોકોએ ગામનાં સંરપચ.તાલુકા વિકાસ અધિકારી અને સ્થાનિક નેતાઓને વારંવાર ફરીયાદ કરવાં છતાં નિરાકારણ નહીં આવતાં વહીવટીતંત્ર લોકોએ આકોશ ઠાલવ્યો હતો ૧.નિલેશ ઝાંબરે, ભારત આદિવાસી સંવિધાન સંગઠન પ્રમુખ સુબીર ગામનો પાણીનો સમસ્યા બાબતે પ્રશ્ન આપ્યો છે લોકોનાં ધર સુધી પાણી પહોંચ્યું નથી નલ સે જલ કાગળ પર જ છે તંત્ર દશ દિવસમાં પાણીની સમસ્યા હલ નહીં લાવે તો અમે આંદોલન કરશું

ડાંગ જિલ્લાના આહવા તાલુકાના ભવાનદગડ ગામમાં પતિએ જીઆરડી પત્ની ની પર શંકા રાખી કુહાડી થી હુમલો કર્યો.

આહવા-ડાંગ પોલીસ સુત્રો પાસેથી પાત્ર માહિતી મુજબ આહવા પોલીસ સ્ટેશન નાં હદ માં આવતાં ભવાનદગડ ગામ માં રહેતાં રંજતાબેન સંજય પવાર ઊ.વ.૨૭ રહે.ભવાનદગડ તા.આહવા જિ.ડાંગ ગ્રામ રક્ષક દળ જીઆરડી જવાન તરીકે નોકરી કરે છે આજરોજ તેમનાં પતિ સંજય સોનિરાવ પવાર ઊ.વ.૩૭ રહે.પિંપરી તા.આહવા જિ.ડાંગ તેઓ ભવાનદગડ બસ ડેપો પાસે આવી મોબાઈલ ફોન પર બીજા પુરુષ સાથે વાત કરે છે તેવી શંકારાખી પોતાની પાસે રાખેલ કુહાડી થી જીઆરડી રંજતાબેન નાં જમના ખબા પર હુમલો કરી ગંભીર ઈજાઓ પહોંચાડી લોહી-લુહાણ કરી દેતાં તેણીને તાત્કાલિક આહવાની સિવિલ હોસ્પિટલ માં દાખલ કરાઈ હતી જીઆરડી મહિલાએ આહવા પોલીસ સ્ટેશન માં તેનાં પતિ વિરુદ્ધ ફરીયાદ નોંધાવતાં આહવા પોલીસે ગુનો નોંધી આગળની તપાસ હાથ ધરી હતી બનાવને લઈ પોલીસબેઠા માં ચક્રવાત મચી ગઈ હતી.

કલેક્ટરશ્રી, ગાંધીનગર દ્વારા મામલતદાર કચેરી દહેગામની મુલાકાત દરમિયાન, જનસેવા કેન્દ્ર, આધાર કેન્દ્ર, ઈ-ધરા શાખા, સબરજીસ્ટ્રાર કચેરી, તેમજ અન્ય શાખાઓની રૂબરૂ મુલાકાત લઈ કામગીરીની ચકાસણી કરવામાં આવી



જિલ્લાના દરેક નાગરિકોનું જીવન સુવિધા યુક્ત બની રહે, તે માટે સરકાર દ્વારા ઘણી બધી યોજનાઓ અમલી બનાવવામાં આવી છે. આ યોજનાઓના લાભ માટે તથા અગત્યના ડોક્યુમેન્ટ જેવા કે આધાર કાર્ડ, રાશનકાર્ડ, જન્મનું પ્રમાણપત્ર, લગ્નની નોંધણી વગેરે માટે નાગરિકો જનસેવા, આધાર વગેરે જેવા કેન્દ્રોની મુલાકાત વારંવાર લેતા હોય છે. ત્યારે અરજદારોના કામ સરળતાથી થઈ શકે, અને હાજર કર્મચારીઓ અરજદારો પ્રત્યે સહાનુભૂતિ ભર્યું વલણ દાખવતા થાય તે આવશ્યક છે. આ અનુસંધાને ગાંધીનગર કલેક્ટર શ્રી મેહુલ કે. દવે દ્વારા મહિનામાં ઓછામાં ઓછી બે થી ચાર સપ્તાહીય વિઝીટ કરી દરેક તાલુકામાં કામગીરીની આકસ્મિક ચકાસણી કરવામાં આવે છે.

આ અંગે કલેક્ટરશ્રી મેહુલ કે. દવે જણાવે છે કે, સરકારે જરૂરતમંદ નાગરિકો માટે ઘણી બધી યોજનાઓ અમલી

બનાવી છે. આપણે આ યોજનાને જરૂરત મંદ સુધી પહોંચાડવાનું માધ્યમ માત્ર છીએ, અને જો આ કામગીરી પણ વ્યવસ્થિત અને ચોકસાઈ પૂર્વક ન થઈ શકે તો આપણે જે પદ પર છીએ તેના મૂળ ધ્યેયથી ભટકી રહ્યા છીએ તેમ સમજવું. સાથેજ સરકારી કચેરીઓમાં આવતા અરજદારો માટે પીવાના પાણી અને શૌચાલય જેવી પ્રાથમિક સુવિધાની વ્યવસ્થા પણ ખૂબ જ જરૂરી છે. જિલ્લાના વડા તરીકે આ વ્યવસ્થાઓ યોગ્ય રીતે છે કે કેમ?, અરજદારો કર્મચારીઓના કાર્ય તથા સરકારી વ્યવસ્થાથી સંતુષ્ટ છે કે નહીં? કે પછી વ્યવસ્થામાં કોઈ સુધાર ની જરૂર છે, આ બધું જ ચકાસવાની જવાબદારી કલેક્ટરશ્રી ખૂબ જ આયોજન પૂર્વક અને હૃદયથી નિભાવી રહ્યા છે. ત્યારે આ જ સંદર્ભે કલેક્ટરશ્રી, ગાંધીનગર દ્વારા તા.૦૮ એપ્રિલ, ૨૦૨૫ના રોજ મામલતદાર કચેરી દહેગામની મુલાકાત લેવામાં આવી હતી. જે અન્યથે કચેરીના

જનસેવા કેન્દ્ર, આધાર કેન્દ્ર, ઈ-ધરા શાખા, સબરજીસ્ટ્રાર કચેરી, તેમજ શાખાઓની રૂબરૂ મુલાકાત લઈ કલેક્ટરશ્રીએ અરજદારો સાથે કચેરીની કામગીરી બાબતે

અધિકારીશ્રી તથા કર્મચારીશ્રી તરફથી મળતા પ્રતિસાદ બાબતે સંવાદ સાધ્યો હતો. આ સંવાદ થકી અરજદારો તરફથી હકારાત્મક અભિગમ અને

સારો પ્રતિસાદ મળતા કલેક્ટરશ્રી દ્વારા ખુશી વ્યક્ત કરવામાં આવી હતી. સાથેજ અતિશય ગરમીની ગંભીરતાને ધ્યાને લેતા સબ રજીસ્ટ્રાર

કચેરી તેમજ મામલતદાર કચેરીમાં અરજદારોની બેઠક વ્યવસ્થામાં સુધારો કરવા તેમજ પીવાના પાણીની વ્યવસ્થા રાખવા જરૂરી સુચના

આપવા સાથે, કચેરીના કર્મચારીઓ સમયસર કચેરીમાં હાજરી આપે તે અંગે પણ ખાસ તકેદારી રાખવા જણાવ્યું હતું. ઉલ્લેખનિય છે કે, આ

મુલાકાત દરમિયાન પ્રાંત અધિકારી શ્રી પાર્થ કોટડીયા, દહેગામ મામલતદાર શ્રી હેતલબા ચાવડા પણ કલેક્ટરશ્રી સાથે જોડાયા હતા.

ભાજપના ૪૬ માં સ્થાપના દિવસના ઉપલક્ષ્યમાં ગાંધીનગર ઉત્તર વિધાનસભાનું સક્રિય સભ્ય સમેલન યોજાયું



ભારતીય જનતા પાર્ટીના ૪૬ માં સ્થાપના દિવસના ઉપલક્ષ્યમાં ગાંધીનગર ઉત્તર વિધાનસભા ભારતીય જનતા પાર્ટી દ્વારા તા. ૮ એપ્રિલ, મંગળવારે ગાંધીનગર ખાતે સક્રિય સભ્ય સંમેલન યોજાયું હતું જેમાં પ્રદેશ કક્ષાએથી વક્તા તરીકે પધારેલ પ્રદેશ મહિલા મોરચાના અધ્યક્ષા ડૉ. દિપીકાબેન સરડવાએ ભારતીય જનતા પાર્ટીની જનસંઘથી લઈને અત્યાર સુધીની વિકાસયાત્રાના ગૌરવપૂર્ણ

ઈતિહાસે તેમજ છેલ્લા ૧૧ વર્ષથી પ્રધાનમંત્રીશ્રી નરેન્દ્રભાઈ મોદીના કાર્યકાળ દરમિયાન થયેલ ઐતિહાસિક કામગીરી અંગે સંબોધન કર્યું હતું. ધારાસભ્ય રીટાબેન પટેલે ગાંધીનગર લોકસભા ક્ષેત્રના લોકપ્રિય સાંસદ તેમજ કેન્દ્રીય ગૃહ અને સહકાર મંત્રી શ્રી અમિતભાઈ શાહ, રાજ્યના મુખ્યમંત્રી શ્રી ભુપેન્દ્રભાઈ પટેલના સહકાર અને માર્ગદર્શન હેઠળ વિસ્તારમાં થયેલ વિકાસકાર્યો અંગે છણાવટ કરી હતી. શહેર

પ્રમુખ શ્રી ઋચિર ભટ્ટ અને મેયર શ્રીમતી મીરાબેન પટેલે પ્રાસંગિક ઉદબોધન કરી પક્ષને મજબૂત કરવામાં અમૂલ્ય યોગદાન આપતા પ્રત્યેક કાર્યકર્તાના યોગદાનને બિરદાવ્યું હતું. આ તકે ધારાસભ્ય રીટાબેન પટેલ, ગાંધીનગર શહેર ભાજપ પ્રમુખ ઋચિર ભટ્ટ, મેયર મીરાબેન પટેલ, સંગઠનના પદાધિકારીઓ, સિનિયર આગેવાનો, નગરસેવકો અને વિધાનસભાના સક્રિય સભ્યો ઉપસ્થિત રહ્યાં હતાં.